

دختر جدید اور..... پر ۸۳

تحریر: محمد رمضان جبار سلفی فیصل آباد

مغربی تندیب نے "آزادی نسوان" کا جھانسے دے کر جس طرح عورت کی عفت و عصمت اور عزت و آبرو کو تار تار اور پالل کیا ہے اس کا مشابہہ مغربی معاشرے میں عورت کی "زیوں حال" سے بخوبی کیا جاسکتا ہے۔ جمل اسے نفلانی خواہش کی تجھیں و تکین کے لئے "ٹشوپپر" کے طور پر استعمال کیا جاتا ہے۔ جبکہ اسلام نے روز اول سے عورت کا مقام و مرتبہ اور عفت و عصمت کو "طحظ خاطر" رکھتے ہوئے اس کے حقوق و آبرو کی پاسبانی اور تحفظ کیا ہے۔ یہی وجہ ہے کہ مسلم معاشرے میں عورت کو "غیر معنوی" مقام رفت حاصل ہے اور اسے درجہ عزت و وقار کی نگاہ سے دیکھا جاتا ہے۔ نبی علیہ السلام کا فرمان ہے کہ "الدنيا كلها متاع، وخیر متاع الدنيا المرأة الصالحة" دنیا ساری کی ساری فائدہ اٹھانے کی چیز ہے اور دنیا کا بہترین سلامان نیک یوں ہے۔ (صحیح مسلم بحوالہ محفوظ مترجم جلد ۳ ص ۲)

لیکن اس قدر و منزالت کے باوجود "مسلم معاشرے" کی "دختر جدید" مغربی تندیب و تمدن اور ثقافت کو زندگی کا "آب حیات" اور لاینک حصہ سمجھ رہی ہیں۔ بقول شاعر مشرق روشن مغربی ہے مفتر و ضع مشرق کو جانتے ہیں گناہ یہ ذرا مدد و کھلائے گا کیا میں پرہ افسوس کی خطر ہے نگاہ اور مولانا سید ابو بکر غزنوی کے الفاظ میں "یہ کیسا احساس کرتی ہے" یہ کیسی رلا دینے والی بد بختی ہے، یہ کیسا ہنگامہ زیونی ہمت ہے کہ تمہارے اپنے گھر میں ثقافت و تندیب کے یہ لعل و جواہر ہیں اور تم غیروں کے خذف ریزوں پر لچکی ہوئی نظر ڈالتے ہو" یہ بات حقائق پر بنی ہے کہ ہم نے اپنی تندیب و ثقافت کے "انمول جواہر" چھوڑ کر اغیار کے "خذف ریزوں" کو اپنے لئے "متاع جہاں" سمجھ لیا ہے حالانکہ ہمارے دین و ایمان کے لئے یہ "زہرہ الال" سے کچھ کم نہیں ہے۔ بقول اقبال

تی تندیب میں وقت زیادہ تو نہیں ہوتی
ماہب باقی رہتے ہیں فقط ایمان جاتا ہے
مغربی تندیب کی جن روایات کو ہم نے اپنیا ہے ان میں ایک "بے پر دگی" کا مذہبی
مرض بھی ہے۔ جو اپنے تباہ کرن اور مضر اڑات کے سبب کسی ناسور سے کم نہیں ہے۔ اس
کا اندازہ ایک یورپی حکمران کی اس بات سے لگایا جاسکتا ہے۔ جو اس نے "حامیان بے
حجاب" کی "بے حیائی" دیکھ کر کہی تھی۔ فہوا یہ کہ..... جن دونوں شاہ جرمن "گلگیوم" نے
ترکیا کا دورہ کیا۔ تو انہم اتحاد و ترقی کے ممبران نے بادشاہ کے سامنے اپنی بعض تندیبی
جھنکیاں پیش کرنی چاہیں۔ چنانچہ انہوں نے اسکوں کی بے پر دگیوں کو بادشاہ کے استقبال
کے لئے اس طرح پیش کیا۔ کہ لڑکیاں پھولوں کے گلڈستے بادشاہ کو پیش کر رہی تھیں۔
بادشاہ نے جو یہ منظر دیکھا تو اسے برا اچھبا ہوا۔ اس نے انہم کے ذمہ داران سے کہا۔
میری آرزو یہ تھی کہ میں ترکیا میں جاہ حشمت اور پرده داری کے مناظر دیکھوں۔ کیونکہ
تمہارے نہ ہب اسلام کا یہی حکم ہے لیکن افسوس..... میں ہمارا ایسی بے پر دگی کو اپنے
چاروں طرف دیکھ رہا ہوں۔ جس سے یورپ میں ہمیں بڑی شکاستیں ہیں اور جس کی
بدولت وہاں ہمارے خاندان اجز رہے ہیں وطن کی مٹی پلید ہو رہی ہے اور بنچے دربر
مارے پھر رہے ہیں۔ (تحفۃ العروس ص ۵۵۸)

افسوس کہ یورپ کو جس چیز سے بڑی شکاستیں ہیں ہم اسے اپنانے پر مصراور مسرور
ہیں ان وقت بہت سے خبائش و بے حیائی اور فسادات کی نیاد عورت کی بے پر دگی ہے اگر
عورت بے پر دگی سے ابتناب کرتے ہوئے "شم محفل" بننے کی بجائے "چراغ خانہ" بن
کر رہے تو کچھ شک نہیں کہ بہت سے "افعال خبیث" کا خاتمه ہو جائے۔ لیکن "دفتران
جدید" ایسا کرنے سے انکاری ہیں۔ بقول شاعر

چڑہ بے پر دہ ہے افشاں سے جبیں تابندہ ہے
قوم کی بیٹی سے روح فاطمہ "شرمندہ ہے
باعث حریت امر تو یہ ہے کہ اسلام نے جس عورت کو ذلت و رسالت کے گڑھے سے

نکل کر "مقام رفت" پر فائز کیا تھا آج وہ کسی نہ کسی "کمپنی" کا "مونوگرام" بن کر اپنے
تقدس کو پالاں کر رہی ہے اور نیب و نینت سے آراستہ و مزمن ہو کر کھلے بندوں سریازار
"گشت" کرنے میں کوئی ٹھکانہ نہیں، باک، شرم اور جیا محبوس نہیں کرتی۔ اور مزید ظلم کی
انتہائی کہ "حامیاں بے جلب" بھی اپنی خواتین کو ہنا سنوار کر اور میک اپ سے پوری طرح
سجا کر "شوپیں" کی طرح لوگوں کے سامنے لانے میں ذرا "مار" نہیں سمجھتے حالانکہ انہیں
سمجنہ چاہئے تھا کہ۔

تیری زندگی اسی سے تیری آرو اسی سے جو روی خودی تو شاید نہ رہی تو رویاں
یہ سوچ تو "غیور" انسان کوئی آئے گی۔ بے محیت کو اس سے کیا سروکاڑ۔ اکبر
نے کیا خوب کہا ہے۔

بے پردہ کل جو آئیں نظر چند۔ میں اکبر زمین میں غیرت قوی سے گڑ گیا
پوچھا جو ان سے آپ کا پردہ کیا ہوا کہنے لگیں کہ عقل پر مردوں کی پڑ گیا
معالمہ واقعی پردہ پڑنے والا ہی ہے ورنہ ایمان غیرت سے کیا چیز مشکل ہے لیکن۔

وہ شوکت شان زندگانی نہ رہی غیرت کی حرم میں پاسانی نہ رہی
پردہ اٹھا تو کھل گیا اے اکبر اسلام میں اب وہ لن ترانی نہ رہی
عورت قدرت الہی کا بے مثال اور حسین شاہکار ہے۔ اس سرپا صن و جمال کی
خوبصورتی، حرکات و سکنات، گفتار و آواز اور دلکشی مرد کو اپنی طرف مائل کئے بغیر نہیں
رہتی۔ اسکے نارے انداز اور دلربما مستانہ ادا کیں بڑے بڑے عابدوں زاہدوں کے جذبات
"بیرا گیوت" کر کے انہیں فتدے میں بتلا کر دیتی ہیں۔ لذعاً عورت کو چاہئے کہ وہ "عورت"
بن کر ہی رہے اور خود کو "بستور" رکھے کیونکہ۔

پھولوں کی طرح انجمن سے ستاروں کی بزم تک
موضع گفتوں ہے تیری دل کشی کی بات
عورت کے "پس پردہ" رہنے میں ہی بھلائی ہے کیونکہ اگر یہ بے پردہ باہر نکلے گی تو
لوگوں کی "ستم ظرفی" کا باعث بنے گی۔ اور پھر اسے دیکھ کر شاید کوئی یہ کہنے سے گریز نہ

کرے کہ

انکلیاں سرو اخالتے ہیں کہ وہ آتے ہیں
شوچ سے گل کھلے جاتے ہیں کہ وہ آتے ہیں

معلوم ہوتا ہے کہ یہی وہ خرابی تھی جسے دیکھ کر آقاۓ کائنات الله عزوجل نے ارشاد

فرمایا تھا کہ.... "المراة عورۃ فإذا خرجت استشرفها الشیطان" عورت تو چھانے کی وجہ ہے جب گھر سے نکلتی ہے تو شیطان اسے دوسروں کی نظر میں اچھا کر کے دکھاتا ہے۔ (ترفی) اور جو عورتیں اپنی زینت دوسروں کو دیکھاتی ہیں انہیں آقاۓ کائنات الله عزوجل کا یہ فرمان مبارک ضرور پیش نظر رکھنا چاہئے..... کہ اپنی زینت کو غیر جگد ظاہر کرنے والی عورت کی مثل قیامت کے اس اندھیرے جیسی ہے جس میں روشنی نہ ہو۔ (ترفی) بحوالہ تفسیر ابن کثیر اردو جلد ۳ ص ۵۰۲) اللہ اپنے حسن و مجال کی "نمائش" کرنے والی "سیار" خواتین سے ہماری گزارش ہے کہ اپنے اس تمام "اسطہ" کو اپنے خلوند پر ہی استعمال کریں کیونکہ یہ اسی کا حق ہے اور اس حق میں خیانت کر کے گنجانگار نہ ہوں۔

نظر کی حفاظت:— ویسے تو عورت کا سریا پر کشش اور خوبصورت ہے لیکن اس کے چہرے اور بہنخو من آنکھوں میں فطری حسن اور کشش ہے یہی وجہ ہے کہ جب "بیباں نکاہیں" اس پر پڑتی ہیں تو "بیار دل" اس کی طرف راغب ہوئے بغیر نہیں رہتے۔ پھر جب معاملہ حد سے بڑا ہ جاتا ہے تو یہ "سفلی پیں" پر آتے ہیں اور ہر اس "حد" کو "چھاندنے" کی کوشش کرتے ہیں کہ جس کی شریعت نے بختی سے ممانعت کی ہے۔ "نظر بازی" کو ام الگاناث کا مقام حاصل ہے۔ اکٹھا گلہ اسی کے سبب ہوتے ہیں۔ ہم یہیں ثبوت کی قاصدہ اور پیامبریں۔ شعراء نے اس سلسلے میں بہت سے اشعار کے ہیں ایک شاعر کہتا ہے کہ آنکھیں وہ فتنہ دواں کہ گنجانگار کریں گاں وہ سچ درختاں کر ملک پیار کریں ایک شاعر یہ کہتا ہے کہ

یہ سب کئے کی باتیں ہیں ہم انکو چھوڑ بیٹھے ہیں
جب آنکھیں چار ہوتی ہیں محبت آئی جاتی ہے

اور ایک عربی کا شعر ان الفاظ سے گویا ہوتا ہے کہ
 نظرہ فابتسامة فسلام فکلام فموعد فلقاء
 ترجمہ = ایک نگاہ، ایک تعمیر، پھر سلام، اس کے بعد بات چیت پھر وعدہ اور پھر ملاقات۔
 چنانچہ اسلام نے ہر اس برائی کو جس سے انسانی اخلاق و کردار میں بگاڑ پیدا ہوا اور جو اسے
 بے حیائی کی طرف راغب کرے سخت پرے بخادے۔ کیونکہ یہ سارا سلسلہ ”نگاہ“ سے
 شروع ہوتا ہے لذا سب سے پہلے اس سے بچنے کی تائید کی اور فرمایا ”قل
 للهُمَّ إِنِّي بِعَيْنَيْنِ يَغْضُبُوا مِنْ أَبْصَارِهِمْ وَيَحْفَظُوا فِرْوَاجَهِمْ ذَلِكَ
 از کی لهم ان الله خبیر بما يصنعون“ مومن مردوں سے کہہ دیجئے
 کہ اپنی نظریں پیچی رکھا کریں اور اپنی شرمگاہ کی حفاظت کیا کریں یہ ان کے لئے بڑی
 پاکیزگی کی بات ہے اور جو کام یہ کرتے ہیں اللہ سے باخبر ہیں۔ (النور ۳۰)

پست نگاہی کی تائید احادیث سے:-

حضرت بریہہؓ بیان کرتے ہیں کہ رسول اللہ ﷺ نے علیؑ سے فرمایا اے علیؑ ایک
 بار نظر پر جانے کے بعد دوبارہ نہ دیکھو، کیونکہ پہلی نظر تو تم سارے لئے معاف ہے دوسری
 نہیں۔ (ابوداؤد، مترجم جلد ۲ ص ۱۴۲) پہلی نظر جو اچانک پڑتی ہے اس پر تو کوئی موافذہ نہیں
 ہے کیونکہ اس میں انسان بڑی حد تک بے بس ہوتا ہے لیکن دوبارہ نظر دانا منوع ہے اور
 کوئی یہ بھی نہ سمجھے کہ پہلی بار نظر دالتے کی اجازت ہے۔ جریر بن عبد اللہؓ بیان کرتے ہیں
 کہ میں نے رسول اللہ ﷺ سے اچانک نظر پر جانے کے متعلق پوچھا تو آپ ﷺ نے
 مجھے حکم فرمایا کہ میں اپنی نگاہ پھیر لوں۔ (صحیح مسلم مترجم جلد ۵ ص ۳۵۳)

نگاہ پھیرنے کا مطلب یہ ہے کہ کسی طرح خود کو اس قند سے بچالیا جائے۔ اسلام
 میں زنا کو اخلاقی لحاظ سے انتہائی خطرباک مرض قرار دیا گیا ہے اس لئے اس کی طرف جانے
 والے تمام راستوں اور دروازوں پر بھی پرے بخادیے گئے ہیں اسلام کی تعلیمات کس
 قدر پاکیزہ اور اعلیٰ ہیں۔

ایک روایت میں ہے کہ نبی ﷺ نے فرمایا راستے میں بیٹھنے سے بچو، صحابہ نے عرض کیا کہ ہمیں اپنی مجلوں میں بیٹھ کر باتیں کرنے کی مجبوری ہے۔ آپ ﷺ نے فرمایا اگر ایسی مجبوری ہے تو اس کا حق ادا کرو۔ عرض کیا گیا اے اللہ کے نبی اس کا کیا حق ہے فرمایا۔ نگاہ پنجی رکھنا، کسی کو ایذا نہ دنا، سلام کا حواب دینا اور اچھی بات کا حکم کرنا بری بات سے منع کرنا۔ (بخاری بحوالہ مسلم مترجم جلد ۵ ص ۳۵۳)

پست نگاہی کا اجرہ:- نظر کی حفاظت بڑے عی اجر و ثواب کا باعث ہے نبی فرماتے ہیں کہ چھ چیزوں کے تم خاص ہو جاؤ، میں تمہارے لئے جنت کا خاص من ہوتا ہوں، بات کرتے مجھوں نہ بولو، الملت میں خیانت نہ کرو۔ وعدہ خلافی نہ کرو، نظر پنجی رکھو، ہاتھوں کو ظلم سے بچائے رکھو۔ اپنی شرم گاہ کی حفاظت کرو۔ (تفہیر ابن کثیر اردو جلد ۳ ص ۵۰۰)

اور نبی ﷺ حدیث قدسی میں فرماتے ہیں یعنی اللہ فرماتا ہے نظر، ابلیس کے تیروں میں سے ایک زہر آکوڈ تیر ہے۔ جو شخص میرے خوف سے اسکو چھوڑ دیگا تو میں اسکے بدلے میں ایسا ایمان دوں گا جسکی حلاوت کو وہ اپنے دل میں محسوس کریگا۔ (طبرانی، حاکم، ترغیب، و تہذیب) ایک روایت میں نبی علیہ السلام فرماتے ہیں کہ جس مسلمان کی نظر کسی عورت کے حسن پر پڑ جائے اور وہ اپنی نظر پنجی کر لے تو اللہ اسے ایسی عبادت عطا کرے گا جس کی لذت کو وہ محسوس کریگا۔ (احمد بحوالہ محفوظ مترجم جلد ۳ ص ۱۱۳)

ایک روایت میں ہے کہ تین قسم کی آنکھیں جنم کی آگ کو نہیں دیکھیں گے ایک وہ جو اللہ کے راستے میں جاگ کر مجاہدین کی حفاظت کرے، دوسرے وہ جو اللہ کے خوف سے روپڑے، تیسرا وہ جو اللہ کی حرام کی ہوئی چیزوں سے رک جائے۔ (طبرانی و ترغیب) **پست نگاہی کے فوائد:-** امام ابن قیم جوزی فرماتے ہیں کہ نگاہ پنجی رکھنے کے متعدد فوائد ہیں۔ اول یہ کہ دل حسرت اور افسوس و رنج سے نجات پا جاتا ہے۔ دوسرے یہ کہ اس عادت کے نتیجہ میں دل کے اندر نور سراہیت کر جاتا ہے جس کا عکس آنکھوں، چہرے اور اخضاء و جوارح میں نظر آتا ہے۔ تیسرا یہ کہ نگاہیں پنجی رکھنے سے دل قوی اور دلیری کا جذبہ بیش از بیش ہوتا ہے۔ چوتھے یہ کہ نظر ہازی سے جس قدر لذت اور سرست

حاصل ہوتی ہے نظر بچانے سے اس سے کمیر، زیادہ پچی خوشی اور راحت نصیب ہوتی ہے اور دل کے بند درجت پچی بھی کھل جاتے ہیں کیونکہ اس طرح بندہ درحقیقت اپنے ازل دشمن شیطان کو زیر کر لیتا ہے اور اس کی ساری کوششوں پر پالی پھیر دیتا ہے۔ پانچواں فائدہ یہ کہ دل شوٹ اور ہوس رانی کے بندھنوں سے آزاد ہو جاتا ہے چھٹا فائدہ یہ کہ بندہ اس طرح اپنے اوپر جنم کا دروازہ بند کر لتا ہے ساتواں فائدہ یہ کہ نگاہیں پیچی رکھنے سے عقل کے اندر پچھلی توکالی اور زیادتی آتی ہے کیونکہ ندیوں اور چھچھوروں کی طرح اور ہادر دیکھنا بہر حال کم عقلی طیش اور نتائج اندیشی کی دلیل ہے۔ (تحفۃ العروس ۵۳۸)

بیباک نگاہی کا گناہ اور سزا: نظر بازی سے دل پر بڑے بڑے اثرات ثبت ہوتے ہیں اور طبعی طور پر جب اس کا تجربہ کیا گیا تو معلوم ہوا کہ مسلسل نظر بازی سے "جنی توکالی" ایسے ضائع ہو جاتی ہے۔ جیسے موڑ گاڑی کی بیسری سے گاڑی کی بجلی فلی ہو جاتی ہے اور پھر جو لوگ "نظر بازی" کرتے ہیں وہ نہ صرف یہ کہ خود کو ہلاکت میں ڈالتے ہیں بلکہ "کبیرہ گناہ" کے بھی مرتكب ہوتے ہیں۔ چنانچہ نبی ﷺ فرماتے ہیں کہ اللہ تعالیٰ ابن آدم کے حصہ کے مطابق اس کے زنا کا گناہ ضرور لکھتا ہے۔ چنانچہ آنکھوں کا زنا دیکھنا ہے زیان کا زنا بولنا ہے نفس کا زنا آرزو کرنا اور چاہنا ہے رہی شرم گاہ تو وہ وقوء کوچ کر دکھاتی ہے یا جھوٹ ٹھہرا دیتی ہے۔ (ابو داؤد، ناسی بوجوالہ صحیح بخاری مترجم جلد ۵ ص ۲۸۵)

اور ایک روایت میں فرمایا کہ جو شخص کسی خوبصورت اجنبی عورت کو شوٹ کی نظر سے دیکھے تو قیامت کے دن اس کی آنکھوں میں پکھلا ہوا سیسہ ڈالا جائے گا۔ (درایہ، حکملہ، فتح القدر)

جب نظر بازی کا اس قدر گناہ اور سزا ہے تو پھر کیوں نہ اس سے بچا جائے۔ اللہ سب کو اس فتنہ سے محفوظ رکھے۔ آمين۔

عورت بھی نگاہ پیچی رکھئے: جس طرح مردوں کو نظر پیچی رکھنے کا حکم ہے اسی طرح عورت کو نظر پیچی رکھنے کا حکم ہے البتہ عورت کو ساتھ ہی اپنی زینت، کو چھپانے کا کام گیا ہے اس کی وجہ عورت کی عفت و عصمت کا تحفظ ہے لہذا ارشاد ہوتا ہے کہ "وقل

للمؤمنت يغضضن من ابصارهن ويحفظن فروجهن ولا يبدين زينتهن الاما ظهر منها ولیضر بن بخمر هن على جیویہن" اور مومن عورتوں سے کہ دیجئے۔ کہ وہ اپنی نگاہیں پنجی رکھا کریں اور اپنی شرم گاہ کی حفاظت کیا کریں۔ اور اپنی زینت کو ظاہرنہ کریں مگر جو اس سے کھا رہتا ہو اور اپنے سینوں پر اوڑھیاں اوڑھے رکھا کریں۔ (النور ۳)

حضرت ام سلمہؓ سے روایت ہے کہ وہ اور میونہؓ آنحضرت ﷺ کی خدمت میں موجود تھیں۔ اسی وقت ابن ام مکتوم "پیغام" کے آپ ﷺ نے فرمایا ان سے پردہ کرلو، میں نے کہا یہ نایبنا نہیں ہیں؟ یہ تو ہمیں دیکھ بھی نہیں سکتے۔ آپ ﷺ نے فرمایا کیا تم دنوں بھی نایبنا ہو، کما تم ان کو نہیں دیکھ رہی ہو؟ (ترمذی، بحوالہ ابو داؤد مترجم جلد ۳ ص ۲۸۳)

ابن ام مکتومؓ ایک برگزیدہ صحابی ہیں۔ پھر یہ کہ نایبنا ہونے کے باوجود ازواج مطررات جیسی پاک باز خواتین کو ان سے پردہ کرنے کا حکم دیا جا رہا ہے۔ اس سے اندازہ ہو سکتا ہے کہ آج کل جو بستی عورتیں غلط عقیدت اور توہن پرستی میں مبتلا ہو کر ناحرم مردوں کے سامنے بے پردہ آجائی ہیں وہ اسلام کی روح سے کس قدر بیگانہ ہیں اور مذکورہ آیت میں یہاں تک بات ہے کہ عورت اپنی زینت کو چھپانے کیلئے اپنے دوپٹہ یا چادر کو سر پر سے لا کر یعنے پر اس طرح ذاتے کہ سینہ کا ابھار اور جسم کی ہیئت و محاسن پوری طرح چھپ جائیں۔ یہی زینت کو ظاہرنہ کرنے کا اکمل طریقہ ہے۔

ام المؤمنین حضرت عائشہ رضی اللہ عنہا فرماتی ہیں کہ اللہ اول بھرت کرنے والی عورتوں پر رحم فرمائے۔ جب دوپٹہ کا حکم نازل ہوا تو انہوں نے اپنی چادریں پھانڈھاڑ کر دوپٹہ بنا لیا (صحیح بخاری کتاب التفسیر)

لہذا مسلمان عورتوں کو چاہئے کہ اسلامی احدها نہ کرتے ہوئے اپنی نگاہ کی

حفاظت اور پردہ اختیار کریں۔

چہرے کا پردہ:- زینت کی دو اقسام ہیں ایک فطری ہیے چہرہ وغیرہ اس میں مقناطیسی کشش اور جاذبیت مضمرا ہے اور دوسرے حصہ ہیے نیورات، لیس، مندی، سرمه اور

بالوں کی آرائش وغیرہ۔ جن خاتمین کر زیب وزینت کا زیادہ شوق ہوتا ہے۔ تو وہ اپنے صن وجمال کی "نمایش" کھلے بندوں کرنے کو باعث فخر سمجھتی ہیں پھر جب یہ بن سنور کر زرق برق لباس میں ملوس، چہرے کو میک اپ سے مزین کئے بلوں پر تبسم بکھیرے، "ازادرخ زیبا" کے ساتھ سریازار نکلتی ہیں تو نوجوانوں کے "عقلی جذبات" بھڑک اٹھتے ہیں۔ اور ان کے اندر بیجان آ جاتا ہے اور پھر یہ بے پرہ خاتمین عام طور پر ان کی "دست درازی" کا شکار ہوتی ہیں۔ لیکن معاشرے میں پیدا اس "فتنہ سامانی" کو ختم کرنے کے لئے ضروری ہے کہ عورتیں غیر محمد مردوں سے اپنے "پیکر میں" اور "رخ زیبا" کو زیر پرہ رکھیں۔ جیسا کہ انہیں حکم دیا گیا کہ "یا بِهَا النَّبِيِّ قُلْ لَا زَوْجَكَ وَبِنْتَكَ وَنِسَاءُ الْمُؤْمِنِينَ يَدْنِينَ عَلَيْهِنَّ مِنْ جَلَابِيهِنَّ ذَلِكَ ادنیٰ ان یعرفن فلایِبُودِینَ وَكَانَ اللَّهُ غَفُورًا رَّحِيمًا" (سورہ احزاب ۵۹)

اے ہمارے نبی اپنی بیویوں اور بھیوں اور تمام مسلمانوں کی عورتوں سے فرمادیجئے۔
کہ وہ اپنے چروں پر اپنی چادروں سکھ گھوٹکھٹ کر لیا کریں۔ جس سے بیجان لی جائیں اور انہیں ستیانہ جائے اور اللہ برا بخشے والا ہمراں ہے۔ اس آیت مبارکہ سے عورت کے چڑھے چھپانے کا حکم واضح ثابت ہو رہا ہے اب چہرے کو چادر کے گھوٹکھٹ سے چھپالا جائے یا برقدہ و نقاب سے اصل مقصود چڑھپالا ہے حضرت عبد اللہ بن عباس "فرماتے ہیں کہ اللہ تعالیٰ مسلمان عورتوں کو حکم دیتا ہے کہ جب وہ اپنے کسی کام سے باہر نکلیں تو جو چادر وہ اور ڈھنی ہیں اسے سرپر سے جھکا کر منہ ڈھانپ لیا کریں صرف ایک آنکھ کھلی رکھیں۔ (تفسیر ابن کثیر اور جلد ۳ ص ۲۷۸)

اور محمد بن سیرین رحمۃ اللہ علیہ کے سوال پر حضرت عبیدہ سلمانی رحمۃ اللہ علیہ نے اپنا چڑھاںک کر اور بائیں آنکھ کھلی رکھ کر بتایا کہ یہ مطلب ہے اس آیت کا
(ایضاً)

حضرت ام سلمہ رضی اللہ عنہا سے روایت ہے کہ جب یہ آیت نازل ہوئی۔

”یدین علیہن من جلا بیهہن“ تو انصار کی عورتیں اس طرح نکلی تھیں جیسے ان کے سروں پر کوئے بیٹھے ہیں یعنی وہ سیاہ کپڑے سروں پر ڈالتی ہیں۔ (ابوداؤد مترجم جلد ۳ ص ۲۷۹)

اور امام سلمہؓ ہی سے مردی ہے کہ ہم رسول اللہ ﷺ کے ساتھ احرام کی حالت میں تھی جب مردوں کا قافلہ ہمارے پاس سے گزرتا تو ہم عورتیں اپنے چہروں کے اوپر کپڑے ڈال لیا کرتی تھیں اور امام المومنین حضرت عائشہ رضی اللہ عنہا سے روایت ہے کہ ہم رسول اللہ صلی اللہ علیہ وسلم کے ساتھ احرام کی حالت میں بے نقاب ہوتیں مگر جب مرد ہمارے پاس گزرتے تو ہم گھوگھ سے اپنے چہروں کو چھپا لیا کرتیں تھیں جب وہ چلے جاتے تو ہم پھر اپنے چہروں کو کھول لیا کرتی تھیں (ابوداؤد مترجم جلد ۲ ص ۵۰)

حضرت ام خلاد رضی اللہ عنہا اپنے شہید لڑکے کی خبر دریافت کرنے کے لئے رسول اللہ ﷺ کی خدمت القدس میں حاضر ہوئے۔ اس حال میں کہ ان کے چہرے پر نقاب پڑی ہوئی تھی۔ صحابہ کرامؓ نے کماکہ ایسی مصیبت میں بھی چہرے پر نقاب ہے تو انہوں نے جواب دیا مجھ پر لڑکے کی مصیبت پڑی ہے میری شرم و حیا پر تو کوئی مصیبت نہیں پڑی۔ (ابو والوں) ان واقعات سے بخوبی اندازہ کیا جاسکتا ہے کہ نبی علیہ السلام کے زمانہ مبارک میں جب پروردہ کے احکام نازل ہوئے تو مسلمان عورتیں اس پر عمل کرتے ہوتے بارپردہ اور نقاب اوڑھ کر اپنے چہرے کو چھپا لیا کرتی تھیں۔ اب ہم نبی علیہ السلام کے دو فرائیں نقل کرتے ہیں کہ آئندوں نے فرمایا حرمہ عورت احرام کی حالت میں چہرے پر نقاب اور ہاتھوں میں دستائی نہ پہنے۔ (ابوداؤد)

لور فرمایا! عورت کا احرام اس کے چہرے اور مرد کا احرام اس کے سر میں ہے۔ (دارقطنی) ان دونوں روایات سے پتہ چلا کہ حالت احرام میں عورت کا چہرہ کھلا رہنا چاہئے عورت کی بے نقابی مخصوص یا احرام ہونے سے صاف واضح ہے کہ وہ غیر احرام کی حالت میں گل نقاب ضرور ہے۔ ورنہ تخصیص شرعی کا ابطال لازم آئے گا۔ جو کسی صورت بھی درست نہیں ہے۔

انوکھا پر وہ:- آج کل بعض خواتین چہرے کے نچلے حصے یعنی ٹھوڑی ہونٹ اور ناک کے آدمیے ہے پر نقب اوڑھ کر ایک نیا ہی "انٹاکل" بنائے ہوئے ہیں جس سے رخسار اور آنکھیں بالکل کھلے رہتے ہیں جو "زائرین" کے لئے ازحد کش اور پھر عورتوں کی طرف پیش قدمی کا سبب بنتے ہیں ہمارے علاقہ میں اس پر وہ کو "مزائی پر وہ" کے نام سے معنوں کیا جاتا ہے۔ شائد ایسے ہی انداز کو دیکھ کر کسی نہیں شاعر نے کہا ہے کہ۔

چہرے کا نصف حصہ زیر نقب کر کے
کرتے ہیں حسن والے دیدار میں رکاٹ
لہذا ایسے پر وہ سے کوئی فائدہ نہیں ہے کہ جو بے حیائی کی بنیاد بنے اس سے پرہیز
لازم ہے۔

آخری بات:- اس ساری تحریر کا حاصل یہ ہے کہ عورت "وقرن فی بیو توکن" پر عمل پیرا ہوتے ہوئے "چراغِ خانہ" بن کر رہے۔ اس میں اس کی عفت و عصمت پاکیزہ اور محفوظ رہے گی اور اگر اسے کبھی کسی ضرورت کے تحت گھر سے باہر بھی جانا پڑے تو پاپر وہ ہو کر جائے تاکہ کسی "المیں" کو "شیطنت" کی بہت نہ ہو۔ امید ہے کہ ہماری یہ مختصر نگارشات "سلیم قلب" کی حامل خواتین کے لئے "مشعل راہ" ثابت ہوں گی۔ ان شاء اللہ ہم نے یہ تحریر مغربی تفہیب سے متاثرہ مسلم مردوں عورت کی اپنے نہ ہب و ملت سے بیکاگی کو دیکھتے ہوئے رقم کی ہے امید ہے کہ قارئین کرام اسے مشعل راہ بنائیں گے۔ ان شاء اللہ آخر میں اس بات پر اتفاق کرتا ہوں کہ اے قوم کی بیٹی۔

بتو لے باش و پنہاں شوازیں عصر
کہ . در آغوش شبیرے گیری
کہ حضرت فاطمہؓ جیسا اسوہ اختیار کرتے ہوئے زمانہ کی نگاہوں سے چھپ جاتا کہ
تیری گود سے بھی حسینؑ جیسا سورج طلوع ہو سکے۔ "وما علیينا الالبلاغ
المبین"